

I

(Riżoluzzjonijiet, Rakkomandazzjonijiet, Orjentazzjonijiet u Opinjonijiet)

OPINJONIJIET

BANK ĊENTRALI EWROPEW

OPINJONI TAL-BANK ĊENTRALI EWROPEW

tat-13 ta' April 2007

dwar proposta għal direttiva tal-Kunsill dwar l-identifikazzjoni u l-indikazzjoni ta' Infrastruttura Kritika Ewropea u l-valutazzjoni tal-bżonn li tittejjeb il-protezzjoni tagħha

(CON/2007/11)

(2007/C 116/01)

Introduzzjoni u bażi legali

Fit-23 ta' Jannar 2007 il-Bank Ċentrali Ewropew (BĊE) irċieva talba mill-Kunsill ta' l-Unjoni Ewropea għal opinjoni dwar proposta għal direttiva tal-Kunsill dwar l-identifikazzjoni u l-indikazzjoni ta' Infrastrutturi Kritiċi Ewropej u l-valutazzjoni tal-bżonn li tittejjeb il-protezzjoni tagħhom ⁽¹⁾ (minn issa 'l quddiem id-“direttiva proposta”). Id-direttiva proposta tistabbilixxi proċedura għall-identifikazzjoni u l-indikazzjoni ta' l-Infrastrutturi Kritiċi Ewropej (ECIs) li d-diżordni jew il-qerda tagħhom taffettwa b'mod sinifikanti zewġ Stati Membri jew aktar, jew Stat Membru wieħed, jekk l-infrastruttura kritika tinsab fi Stat Membru iehor. Il-kompetenza tal-BĊE li jagħti opinjoni hija bbażata fuq l-ewwel inċiż ta' l-Artikolu 105(4) tat-Trattat li jstabbilixxi l-Komunita Ewropea. Skond l-ewwel sentenza ta' l-Artikolu 17.5 tar-Regoli tal-Proċeduri tal-Bank Ċentrali Ewropew, il-Kunsill Governattiv adotta din l-opinjoni.

1. Osservazzjonijiet ġenerali

1.1 Il-BĊE jinkoraġġixxi bis-shih l-għan tad-direttiva proposta li tittejjeb il-koordinazzjoni fost l-azzjonijiet ippjanati f'setturi rilevanti ta' l-Unjoni Ewropea differenti għall-prevenzjoni, l-istat ta' preparazzjoni u r-reazzjoni għal theddid, partikolarment attacki terroristiċi li jinvolu infrastrutturi kritiċi u dipendenzi bejn is-setturi ⁽²⁾. B'mod partikolari, il-BĊE jikkunsidra li huwa importanti li jiġi żgurat li jittiehdu azzjonijiet konsistenti u kkoordinati f'setturi differenti biex jirrispondu b'mod xieraq għal dan it-theddid.

1.2 Id-dispożizzjonijiet tad-direttiva proposta li jagħtu lill-Istati Membri ċerti responsabbiltajiet dwar l-identifikazzjoni ta' l-Infrastrutturi Kritiċi Ewropej (minn issa 'l quddiem l-“ECIs”), in-notifika tagħhom lill-Kummissjoni, u l-istabbiliment, l-aġġornar, l-istharriġ u, b'mod partikolari, is-supervizjoni regolari tal-Pjanijiet ta' Sigurtà ta' l-Operatur (“OSPs”) ta' l-ECIs, kif ukoll l-irrappurtar tas-sommarju tar-riskji għal kull settur lill-Kummissjoni, għandhom jirrispettaw kompetenzi eżistenti ta' l-awtoritajiet nazżjonali u ta' dawk ta' l-UE. Dawn jinkludu l-hidmiet esklużivi tal-banek ċentrali, mehtieġa biex jitwettqu

⁽¹⁾ COM(2006) 787 finali.

⁽²⁾ Il-BĊE jinkoraġġixxi wkoll il-fehma li l-Programm Ewropew għall-Protezzjoni ta' l-Infrastruttura Kritika għandu jkun skond il-metodu tal-perikli kollha (*all-hazards approach*) filwaqt li jikkumbatti theddid mit-terroriżmu bhala prijorità u li skond dan il-metodu, it-theddid magħmul mill-bniedem jew dawk teknoloġiċi, u diżastri naturali għandhom jitqiesu fil-proċess ta' protezzjoni ta' l-infrastruttura kritika Ewropea.

fmanjiera indipendenti skond it-Trattat ⁽¹⁾, kif ukoll il-hidmiet attribwiti lill-banek ċentrali skond il-ligijiet nazzjonali applikabbli. B'mod partikolari, ikun mehtieġ li jiġi żgurat li d-dispożizzjonijiet nazzjonali li jimplementaw id-direttiva proposta jkunu kompatibbli għal kollox mas-setgħat regolatorji jew obbligi tal-banek ċentrali fir-rigward tal-ħlasijiet, sistemi w infrastrutturi ta' ikklerjar ta' titoli u ta' *settlement*, *clearing houses* u kontropartijiet ċentrali ⁽²⁾. F'dan ir-rigward huwa mifhum li l-qafas stabbilit minn din id-direttiva proposta ma jippreġudikax is-setgħat u l-indipendenza tal-banek ċentrali. Għandu jiġi ntrodott *recital* fid-direttiva proposta biex jirrifletti dawn il-kunsiderazzjonijiet.

- 1.3 Barra minn dan, il-BĊE jixtieq jenfasizza li l-banek ċentrali ta' l-Eurosistema u/jew il-banek ċentrali nazzjonali diġà stabbilixxew miżuri li jiżguraw kontinwità tan-negozju f'sistemi ta' ħlas taż-żona ta' l-euro, u l-BĊE jikkunsidra li dan ix-xogħol għandu jiġi rrikonoxxut bil-għan li tiġi evitata d-duplikazzjoni u żgurata l-konsistenza fix-xogħol magħmul minn diversi awtoritajiet.

2. Kummenti speċifiċi

- 2.1 *L-ewwel*, is-settur finanzjarju identifikat fid-direttiva proposta huwa sub-diviż fi (1) infrastruttura u sistemi ta' ħlasijiet u kklerjar ta' titoli u ta' *settlement*; u (2) swieq irregolati. Il-BĊE jipproponi għażla ta' kliem aktar wiesgħa biex ikopri l-kummerċ, sistemi w infrastrutturi ta' ħlas, ikklerjar u ta' *settlement* għal strumenti finanzjarji.

- 2.2 *It-tieni*, id-definizzjoni ta' "infrastruttura kritika" tirrikonoxxi b'mod ċar dipendenzi tul is-settur billi l-effettività ta' miżuri implimentattivi għal kull settur tista' tiddgħajef b'mod sever jekk l-interdipendenzi settorali ma jiġux indirizzati kif suppost. Madankollu, huwa nnutat li din id-definizzjoni ma tirreferix b'mod ċar biss għal assi li jinsabu biss għewwa l-UE. Għalhekk, mhuwiex ċar kif l-assi li jinsabu xi wħud minnhom barra l-UE, li d-dizordni jew qerda tagħhom taffettwa infrastrutturi kritiċi Ewropej, jiġu ttrattati skond id-direttiva proposta. Il-BĊE jilqa' aktar kjarifika ta' din il-kwistjoni.

- 2.3 *It-tielet*, it-"test tas-severità" rilevanti għall-identifikazzjoni ta' infrastrutturi kritiċi Ewropej huwa pjuttost wiesa' u għandu jittejjeb b'indikazzjonijiet aktar ċari biex tiġi żgurata l-konsistenza ta' l-indikazzjoni tul il-pajjiżi u s-setturi. Ikun ta' għajnuna jekk dan il-kunċett jiġi ċċarat aktar meta jiġu stabbiliti kriterji "cross-cutting" u settorali permezz tal-proċedura ta' komitologija skond id-direttiva proposta. Huwa nnutat li x'aktarx id-direttiva proposta se tohloq rekwiżiti amministrattivi addizzjonali li x'aktarx se jkollhom spejjeż assoċjati għall-infrastrutturi u l-awtoritajiet rilevanti. Jiddependi fuq l-istabbiliment ta' dawn il-limiti (*thresholds*), l-infrastrutturi li fil-preżent mhumiex qed jiġu kkunsidrati jistgħu "jinqabdu" u jiġu sugġetti għal spejjeż addizzjonali.

- 2.4 *Ir-raba'*, att separat tal-Komunità jista' jiġi bżonnjuż biex jiġu stabbiliti proċeduri biex jidentifikaw u jindikaw ECIs fil-proprietà ta' jew operati minn istituzzjonijiet, korpi jew aġenziji tal-Komunità. Filwaqt li skond id-direttiva proposta l-Kummissjoni tista' tipproponi lista ta' infrastrutturi kritiċi biex jiġu indikati bhala ECIs fuq il-bażi kemm ta' notifikazzjonijiet magħmula minn Stati Membri, kif ukoll "ta' kull informazzjoni oħra għad-dispożizzjoni tal-Kummissjoni", jista' ma jkunx prattiku għall-ECIs operati minn korpi Komunitarji u li għandhom dimensjoni pan-Ewropea biex ikunu parti minn sistema li tkun amministrata mill-Istati Membri.

⁽¹⁾ Fl-istess waqt, fil-kuntest tal-preparazzjoni ta' strateġija globali matul l-UE kollha biex tiproteġi infrastrutturi kritiċi kontra attakki terroristiċi, ir-rikonoxximent li l-Eurosistema għandha din il-kompetenza esklużiva m'għandux il-konsegwenza li jisseparaha għal kollox mill-Komunità Ewropea u li jeżentaha minn kull regola tad-dritt Komunitarju (il-paragrafu 135 ta' Każ C-11/00 *Kummissjoni v Bank Ċentrali Ewropew* [2003] ECR I-7147).

⁽²⁾ Per eżempju, l-Eurosistema stabbilixxiet prinċipji u proċeduri għas-supervizzjoni tas-sistemi w infrastruttura ta' ħlas u ta' kklerjar, inkluzi miżuri preventivi kontra l-problemi operattivi, bhall-aspettazzjonijiet tas-supervizzjoni tal-kontinwità tan-negozju għal sistemi ta' ħlas sistemikament importanti ta' Gunju 2006.

- 2.5 *Il-hames*, skond id-direttiva proposta, il-lista ta' infrastrutturi kritiċi indikati bhala ECIs hija meħtieġa biex tiġi adottata skond il-proċedura ta' komitoloġija stabbilita mid-direttiva proposta ⁽¹⁾. Il-lista ta' l-ECIs kollha tiġi adottata qabel l-istabbiliment u l-bidu ta' l-operat tal-OSPs li jinkludu s-soluzzjonijiet ta' sigurtà rilevanti għall-protezzjoni ta' l-ECIs indikati, billi l-operaturi għandhom sena wara l-indikazzjoni biex ihejju OSP. F'dan il-kuntest, mhix mixtieqa pubbliċità għal infrastrutturi u sistemi ta' kklerjar ta' hlas u ta' titoli u ta' *settlement*. B'mod partikolari, minhabba li l-għan tad-Direttiva jinkludi l-preparazzjoni għal theddid li jaffettwa s-swieq finanzjarji, ma jkunx validu li tiġi żvelata pubblikament il-lista ta' infrastrutturi kritiċi li huma rilevanti b'mod sostanzjali għall-operat bla xkiel tas-swieq finanzjarji. Illum, l-ebda pajjiż fid-dinja ma jżvela pubblikament lista bħal din minhabba kunsiderazzjonijiet simili. Il-BĊE għalhekk jirrikmanda bis-shih li l-lista ta' l-ECIs tinzamm kunfidenzjali.
- 2.6 *Finalment*, il-BĊE jirrikmanda bis-shih li miżuri eżistenti, fid-definizzjoni ta' miżuri implimentattivi u fl-iffukar fuq dawk l-oqsma fejn l-ebda miżura speċifika ma tkun giet identifikata, jinghataw kunsiderazzjoni adegwata. F'dan il-kuntest jidher għalhekk li huwa mixtieq biex ma jinbediex xogħol fid-definizzjoni jew l-implimentazzjoni ta' miżuri fl-oqsma ta' hlasijiet u kklerjar, imma aktar biex jiġi rikonoxxut ix-xogħol li sar diġà mill-awtoritajiet kompetenti. Min-naha l-wahda, regolazzjoni addizzjonali u piżijiet relatati għandhom ikunu ġġustifikati permezz ta' analiżi ta' impatt adegwat. Min-naha l-oħra, huwa importanti li f'dan il-qasam jinżammu standards u regolamenti flessibbli biżżejjed sabiex ikunu jistgħu jiġu adattati faċilment u kontinwament għal kuntest li dejjem qed jinbidel. Il-BĊE jippreferi li ma tiġi adottata l-ebda miżura speċifika li torbot legalment. Jekk il-Kummissjoni tiddeċiedi li tadotta miżuri implimentattivi, il-BĊE ikollu jiġi ikkonsultat formalment skond it-Trattat dwar miżuri bħal dawn fir-rigward ta' infrastrutturi u sistemi ta' kklerjar ta' hlas u ta' titoli u ta' *settlement*, u miżuri oħra li jaqgħu taħt l-oqsma ta' kompetenza tal-BĊE ⁽²⁾.

3. Proposti t'abbozzar

Meta l-parir t'hawn fuq iwassal għal tibdiliet fid-direttiva proposta, qed jiġu stabbiliti proposti t'abbozzar f'dan l-Anness.

Magħmula fi Frankfurt am Main, fit-13 ta' April 2007.

Il-Viċi-President tal-BĊE

Lucas D. PAPADEMOS

⁽¹⁾ L-Artikolu 4(2) u l-Artikolu 11 tad-direttiva proposta.

⁽²⁾ L-ewwel inċiż ta' l-Artikolu 105(4) tat-Trattat.

ANNEX

Proposti t'abbozzar

Test propost mill-Kummissjoni

Emendi proposti mill-BĊE ⁽¹⁾

Emenda 1

Recital ġdid 17a

Għall-finijiet tas-settur finanzjarju, din id-Direttiva għandha tkun kompatibbli mal-hidmiet u d-dmirijiet mogħtija lis-Sistema Ewropea tal-Banek Ċentrali (SEBC) bit-Trattat u l-Istatut tas-Sistema Ewropea tal-Banek Ċentrali u tal-Bank Ċentrali Ewropew. F'dan ir-rigward għandha tingħata attenzjoni partikolari għall-operat u s-supervizjoni ta' infrastrutturi u sistemi ta' hlas u ta' ikklerjar ta' titoli u ta' settlement mill-banek ċentrali tas-SEBC, u għall-kontribuzzjoni magħmula mill-banek ċentrali lejn l-istabbiltà tas-sistema finanzjarja. Biex tiġi evitata d-duplikazzjoni żejda ta' xogħol, l-Istati Membri għandhom joqogħdu fuq ix-xogħol u l-valutazzjonijiet regolari mwettqa mill-banek ċentrali fi hdan l-oqsma ta' kompetenza tagħhom.

Ġustifikazzjoni — Ara l-paragrafu 1.2 ta' l-opinjoni

Anness 1: Lista ta' setturi ta' infrastruttura kritika

VII Finanzjarju

VII Finanzjarju

Infrastrutturi u sistemi ta' hlas u kklerjar ta' titoli u ta' settlement

Kummerċ, infrastrutturi u sistemi ta' kklerjar ta' hlas u ta' titoli u ta' settlement u sistemi **għal strumenti finanzjarji**

Swieq irregolati

Swieq irregolati

Ġustifikazzjoni — Ara l-paragrafu 2.1 ta' l-opinjoni

⁽¹⁾ It-tipa skura fil-qalba tat-test tindika fejn il-BĊE jipproponi li jiddaħhal test ġdid. It-tipa ingassata fil-qalba tat-test tindika fejn il-BĊE jipproponi li jithassar xi test.